

ශ්‍රී ලංකා ප්‍රජාතාන්ත්‍රික සමාජවාදී
ජනරජයේ ගැසට් පත්‍රය

2021 මාර්තු මස 12 වන දින

II වන කොටස

අතිරේකය

(2021.03.18 දින නිකුත් කරන ලදී)



එකතු කළ අගය මත බදු (සංශෝධන)

2002 අංක 14 දරන එකතු කළ අගය මත බදු පනත සංශෝධනය කිරීම
සඳහා වූ පනත් කෙටුම්පතකි

මුදල් අමාත්‍යතුමාගේ නියමය පරිදි පළකරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිල දී ලබාගත හැක.

මිල : රු. 17.00

තැපැල් ගාස්තුව : රු. 15.00

මෙම ගැසට් අතිරේකය www.documents.gov.lk වෙබ් අඩවියෙන් බාගත කළ හැක.



නීතිය බලපෑමේ ප්‍රකාශය

2 වන වගන්තිය : මේ වගන්තිය මගින් (මෙහි මින්මතු "ප්‍රධාන ප්‍රඥප්තිය" යනුවෙන් සඳහන් කරනු ලබන) 2002 අංක 14 දරන එකතු කළ අගය මත බදු පනතේ 2 වන වගන්තිය සංශෝධනය කරනු ලබන අතර, සංශෝධිත පරිදි වූ එම වගන්තියේ නීතිය බලපෑම වනුයේ, සපයනු ලබන භාණ්ඩ හෝ සේවා හෝ ආනයනය කරනු ලබන භාණ්ඩවල අගය මත වන බදු අනුප්‍රමාණය 2019 දෙසැම්බර් මස 1 වන දින සිට 15% සිට 8% දක්වා අඩු කිරීම වේ.

3 වන වගන්තිය : මේ වගන්තිය මගින් ප්‍රධාන ප්‍රඥප්තියේ 3 වන වගන්තිය සංශෝධනය කරනු ලබන අතර, සංශෝධිත පරිදි වූ එම වගන්තියේ නීතිය බලපෑම වනුයේ, එකතු කළ අගය මත බදු වගකීම ලියාපදිංචි කිරීම සඳහා බද්දට යටත් සීමාව ගණනය කිරීමේ දී තොග සහ සිල්ලර වෙළෙඳාම සඳහා වූ වෙනස්කම ඉවත් කිරීම සඳහා 3 වන වගන්තියේ වූ කොන්දේසි ඉවත් කිරීම වේ.

4 වන වගන්තිය : මේ වගන්තිය මගින් ප්‍රධාන ප්‍රඥප්තියේ 7 වන වගන්තිය සංශෝධනය කරනු ලබන අතර, සංශෝධිත පරිදි වූ එම වගන්තියේ නීතිය බලපෑම වනුයේ ආනයනකරුවන් සඳහා වන බදු ආපසු ගෙවීම් නිශ්චය කිරීම සඳහා විධිවිධාන සැලැස්වීම වේ.

5 වන වගන්තිය : මේ වගන්තිය මගින් ප්‍රධාන ප්‍රඥප්තියේ 10 වන වගන්තිය සංශෝධනය කරනු ලබන අතර, එම සංශෝධනය 3 වන වගන්තියට කරනු ලැබූ සංශෝධනයට ආනුෂංගික වේ.

6 වන වගන්තිය : මේ වගන්තිය මගින් ප්‍රධාන ප්‍රඥප්තියේ 12 වන වගන්තිය සංශෝධනය කරනු ලබන අතර, සංශෝධිත පරිදි වූ එම වගන්තියේ නීතිය බලපෑම වනුයේ එම වගන්තියේ විස්තරකොට ඇති තැනැත්තන්ට මේ පනත යටතේ එකතු කළ අගය මත බද්ද සඳහා ස්වේච්ඡාවෙන් ලියාපදිංචිවීම සඳහා විධිවිධාන සැලැස්වීම වේ.

7 වන වගන්තිය : මේ වගන්තිය මගින් ප්‍රධාන ප්‍රඥප්තියේ 22 වන වගන්තිය සංශෝධනය කරනු ලබන අතර, සංශෝධිත පරිදි වූ එම වගන්තියේ නීතිය බලපෑම වනුයේ අපනයනාභිමුඛ සමාගම් විසින් ඇතැම් ඇගයීම් දේශීයව විකිණීමේ දී ගෙවීමට නියමිත බදු ප්‍රමාණය අඩු කිරීම සහ තොග සහ සිල්ලර වෙළෙඳාම සඳහා යෙදවුම් බද්ද සේ සලකනු ලබන බදු බැර සඳහා අවසර ලබාදෙන විධිවිධාන ඉවත්කිරීම වේ.

8 වන වගන්තිය : 2021 අයවැය යෝජනා ක්‍රියාත්මක කිරීම සඳහා ඇතැම් භාණ්ඩ සහ සේවාවන් එකතු කළ අගය මත බද්දෙන් නිදහස් කිරීම සඳහා මේ වගන්තිය මගින් ප්‍රධාන ප්‍රඥප්තියේ පළමුවන උපලේඛනයේ II වන කොටස සංශෝධනය කරනු ලැබේ.

එකතු කළ අගය මත බදු (සංශෝධන)

එල්.ඩී.-ඕ. 9/2020

2002 අංක 14 දරන එකතු කළ අගය මත බදු පනත සංශෝධනය
කිරීම සඳහා වූ පනතකි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව
විසින් මෙසේ පනවනු ලැබේ:-

1. මේ පනත 2021 අංක දරන එකතු කළ අගය මත බදු ලුහුඬු නාමය
(සංශෝධන) පනත යනුවෙන් හඳුන්වනු ලැබේ.

5 2. (මෙහි මින්මතු "ප්‍රධාන ප්‍රඥප්තිය" යනුවෙන් සඳහන් කරනු 2002 අංක 14
ලබන) 2002 අංක 14 දරන එකතු කළ අගය මත බදු පනතේ 2 වන 2002 අංක 14
වගන්තිය පහත දැක්වෙන පරිදි මෙයින් සංශෝධනය කරනු ලැබේ:- 2 වන
වගන්තිය
සංශෝධනය
කිරීම

10 (1) එම වගන්තියේ (1) වන උපවගන්තියේ (v) වන අනුඡේදයේ
(v) වන අයිතමයේ "ඊට පසුව වන යම් බදු අය කළ හැකි
කාලසීමාවක්" යන වචන වෙනුවට "ඊට පසුව වන, එහෙත්
2019 නොවැම්බර් මස 30 වන දින හෝ ඒදිනට පෙර
අවසන් වන යම් බදු අය කළ හැකි කාලසීමාවක්" යන
වචන සහ ඉලක්කම් ආදේශ කිරීමෙන්;" සහ;

15 (2) එම වගන්තියේ (1) වන උපවගන්තියේ (v) වන අනුඡේදයේ
(v) වන අයිතමයට ඉක්බිතිව ම පහත දැක්වෙන කොටස
ඇතුළත් කිරීමෙන්:-

20 "(vi) 2019 දෙසැම්බර් මස 1 වන දිනයෙන් ආරම්භව
2019 දෙසැම්බර් මස 31 වන දිනයෙන් අවසන් වන
කාලසීමාව සඳහා සහ 2020 ජනවාරි මස 1 වන
දින හෝ ඒදිනට පසු ආරම්භ වන යම් බදු අය කළ
හැකි කාලසීමාවක් සඳහා සියයට අටක අනුප්‍රමාණය
මත (එහි බදු බැණ්ඩය 2/27 ක් වේ).".

25 3. ප්‍රධාන ප්‍රඥප්තියේ 3 වන වගන්තිය, එහි (1) වන උප ප්‍රධාන
වගන්තියේ "භාණ්ඩ සැපයීම වෙනුවෙන් බද්ද අයකරනු නොලැබිය 3
යුතු ය:" යන වචන වෙනුවට "භාණ්ඩ සැපයීම වෙනුවෙන් 2020 2 වන
ජනවාරි මස 1 වන දිනට පෙරාතුව වන යම් කාලසීමාවක් සඳහා සංශෝධනය
බද්ද අයකරනු නොලැබිය යුතු ය:" යන වචන ආදේශ කිරීම මගින් කිරීම

මෙයින් සංශෝධනය කරනු ලැබේ.

4. ප්‍රධාන ප්‍රඥප්තියේ 7 වන වගන්තියේ (1) වන උපවගන්තිය පහත දැක්වෙන පරිදි සංශෝධනය කිරීමෙන් ඒ වගන්තිය මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ 7 වන වගන්තිය සංශෝධනය කිරීම

5 (අ) ඡේදයේ, "(අ) එම භාණ්ඩ සැපයුම්කරු විසින් භාණ්ඩ අපනයනය කරනු ලැබ ඇති අවස්ථාවක දී" යන වචන වෙනුවට "(අ) එම භාණ්ඩ සැපයුම්කරු විසින් භාණ්ඩ අපනයනය කරනු ලැබ ඒ සඳහා වන ගෙවීම් එම අපනයනය කරන ලද දිනයේ සිට මාස හයක කාලසීමාවක් ඇතුළත 1988 අංක 30 දරන බැංකු පනත යටතේ බලපත්‍රලාභී බැංකුවක් හරහා විදේශ ව්‍යවහාර මුදල්වලින් ලැබී ඇති අවස්ථාවක දී" යන වචන ආදේශ කිරීම මගින්;

(2) එම උපවගන්තියේ (ආ) ඡේදයේ-

15 (අ) (i) වන අනුඡේදයේ "යම් නිශ්චල හෝ වංචල දේපළකට;" යන වචන වෙනුවට "යම් නිශ්චල හෝ වංචල දේපළකට ඒ සඳහා වන ගෙවීම් එම සේවා සැපයුමේ සිට මාස හයක කාලසීමාවක් ඇතුළත 1988 අංක 30 දරන බැංකු පනත යටතේ බලපත්‍රලාභී බැංකුවක් හරහා විදේශ ව්‍යවහාර මුදල්වලින් ලැබී ඇති විට;" යන වචන ආදේශ කිරීම මගින්;

20 (ආ) (iii) වන අනුඡේදයේ "ඒ අයිතියකට;" යන වචන වෙනුවට "ඒ අයිතියකට, ඒ සඳහා වන ගෙවීම් එම සේවා සැපයුමේ සිට මාස හයක කාලසීමාවක් ඇතුළත 1988 අංක 30 දරන බැංකු පනත යටතේ බලපත්‍රලාභී බැංකුවක් හරහා විදේශ ව්‍යවහාර මුදල්වලින් ලැබී ඇති අවස්ථාවක දී;" යන වචන ආදේශ කිරීම මගින්.

5. ප්‍රධාන ප්‍රඥප්තියේ 10 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ 10 වන වගන්තිය සංශෝධනය කිරීම

(1) එම වගන්තියේ (1) වන උපවගන්තියේ-

30 (අ) (v) වන ඡේදයේ "(v)2016 අප්‍රේල් මස 1 වන දින හෝ ඒදිනට පසු," යන වචන සහ ඉලක්කම් වෙනුවට "2016 අප්‍රේල් මස 1 වන දින හෝ ඒදිනට පසු, එහෙත් 2020

5 (2) එම වගන්තියේ (2) වන උපවගන්තියේ “සැපයුම් ද ඇතුළුව, කවර හෝ ලීන් වර්ෂයක” යන වචන වෙනුවට “සැපයුම් ද ඇතුළුව, 2020 ජනවාරි මස 1 වන දිනට පෙරාතුව වන යම් කාලසීමාවක් සඳහා කවර හෝ ලීන් වර්ෂයක” යන වචන ආදේශ කිරීමෙන්.

6. ප්‍රධාන ප්‍රඥප්තියේ 12 වන වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්තිය ආදේශ කරනු ලැබේ:-
ප්‍රධාන ප්‍රඥප්තියේ 12 වන වගන්තිය ප්‍රතිරෝජනය කිරීම

10 “ස්වේච්ඡාවෙන් 12. (1) 3 වන සහ 10 වන වගන්තිවල පටහැනිව ලියාපදිංචි වීම කුමක් සඳහන්ව ඇත ද, භාණ්ඩ හෝ සේවා සපයනු ලබන සහ බදු අයකළ හැකි ක්‍රියාකාරකමක් කරගෙන යනු ලබන හෝ යම් බදු අය කළ හැකි භාණ්ඩ ආනයනය කරනු ලබන යම් තැනැත්තකු විසින් -

15 (අ) 2013 ජනවාරි මස 1 වන දිනට පෙරාතුව වූ බදු අයකළ හැකි යම් කාලසීමාවක් සඳහා:

20 එසේ වුව ද, කොමසාරිස්- ජනරාල්වරයා විසින් එවැනි තැනැත්තකුට කරුණු කියා සිටීමට අවස්ථාව ලබා දීමෙන් පසු සහ ඒ තැනැත්තා කරගෙන යන ව්‍යාපාරයේ ස්වභාවය, බදු අයකර ගත හැකි පූර්ව කාලසීමා දෙකෙහි ඒ තැනැත්තා විසින් කරන ලද බදු අයකළ හැකි සැපයුම්වල වටිනාකම සහ ඔහුගේ බදු අයකළ හැකි සැපයුම්වල වටිනාකම 10 වන වගන්තියේ දක්වා ඇති වටිනාකම නොඉක්මවන බව සැලකිල්ලට ගෙන කොමසාරිස්- ජනරාල්වරයා විසින් ඒ තැනැත්තා ලියාපදිංචි කිරීම ප්‍රතික්ෂේප කළ හැකි ය; සහ

25 (ආ) 2020 ජනවාරි මස 1 වන දින සහ එදිනට පසු ආරම්භ වන යම් බදු අයකළ හැකි කාලසීමාවක් සඳහා,

මේ පනත යටතේ ලියාපදිංචි වීම සඳහා කොමසාරිස්- ජනරාල්වරයා වෙත නියමිත ආකෘති පත්‍රයෙන් ඉල්ලුම්පතක් ඉදිරිපත් කළ හැකි ය.

5 (2) මේ වගන්තිය යටතේ ලියාපදිංචි වූ තැනැත්තකු, ඔහුගේ බදු අය කළ හැකි සැපයුම් 10 වන වගන්තියේ (1) වන උපවගන්තියේ සඳහන් බදු අය කළ හැකි සැපයුම්වල මුළු වටිනාකම ඉක්මවන්නේ නම් මිස, සරල කරන ලද එකතු කළ අගය මත බදු යෝජනා ක්‍රමයේ ලියාපදිංචිවීමට සුදුසුකම් නොලැබිය යුතු ය.”.

7. ප්‍රධාන ප්‍රඥප්තියේ 22 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ 22 වන වගන්තිය සංශෝධනය කිරීම

10 (1) එහි (1) වන උපවගන්තියේ පළමුවන අකුරු විධානයේ (අ) ඡේදයේ, (ii) වන සහ (iv) වන අනුඡේද ඉවත්කොට, ඒ වෙනුවට පහත දැක්වෙන කොටස ආදේශ කිරීමෙන්:-

15 “(iii) රේගු කාර්යය සඳහා වන සංයෝජිත වර්ගීකරණ ශීර්ෂ අංක යටතේ හඳුනාගෙන ඇති කාන්තා යට කලිසම් (panties), මේස්, පිරිමි යට කලිසම් (briefs) සහ බොක්සර් කොට කලිසම් හැර එවැනි එක් එක් ඇඟළුමක් සඳහා-

20 (අ) 2018 අගෝස්තු මස 16 වන දින හෝ එදිනට පසුව, එහෙත් 2019 නොවැම්බර් මස 1 වන දිනට පෙරාතුව ආරම්භ වන යම් කාලසීමාවක් සඳහා රුපියල් හත්තැ පහයි;

(ආ) 2019 නොවැම්බර් මස 1 වන දින හෝ එදිනට පසු ආරම්භ වන එහෙත් 2021 ජනවාරි මස 1 වන දිනට පෙරාතුව වන යම් කාලසීමාවක් සඳහා රුපියල් සියයයි;

25 (ඇ) 2021 ජනවාරි මස 1 වන දින හෝ එදිනට පසු ආරම්භ වන යම් කාලසීමාවක් සඳහා රුපියල් විසි පහයි;

30 (iv) රේගු කාර්යය සඳහා වන සංයෝජිත වර්ගීකරණ ශීර්ෂ අංක යටතේ හඳුනාගෙන ඇති කාන්තා යට කලිසම් (panties), මේස්, පිරිමි යට කලිසම් (briefs) සහ බොක්සර් කොට කලිසම් කැලි හයක් සඳහා,

- (අ) 2018 අගෝස්තු මස 16 වන දින හෝ එදිනට පසුව, එහෙත් 2019 නොවැම්බර් මස 1 වන දිනට පෙරාතුව ආරම්භ වන යම් කාලසීමාවක් සඳහා රුපියල් හැත්තෑ පහයි;
- 5 (ආ) 2019 නොවැම්බර් මස 1 වන දින හෝ එදිනට පසු ආරම්භ වන, එහෙත් 2021 ජනවාරි මස 1 වන දිනට පෙරාතුව වන යම් කාලසීමාවක් සඳහා රුපියල් සියයයි;
- 10 (ඇ) 2021 ජනවාරි මස 1 වන දින හෝ එදිනට පසු ආරම්භ වන යම් කාලසීමාවක් සඳහා රුපියල් විසි පහයි.”;

2) එම වගන්තියේ (14) වන උපවගන්තියේ, “(14) තොග හෝ සිල්ලර වෙළඳාම සඳහා” යන වචන සහ ඉලක්කම් වෙනුවට “(14) මේ (සංශෝධන) පනත ක්‍රියාත්මක වන දිනයට පෙරාතුව වන යම් කාලසීමාවක් සඳහා තොග හෝ සිල්ලර වෙළඳාම සඳහා” යන වචන සහ ඉලක්කම් ආදේශ කිරීම මඟින්.

8. ප්‍රධාන ප්‍රඥප්තියේ පළමුවන උපලේඛනයේ II වන කොටස පහත දැක්වෙන පරිදි මෙයින් සංශෝධනය කරනු ලැබේ:-

20 (1) එම කොටසේ (අ) ඡේදයේ, (xxx) වන අයිතමයට ඉක්බිතිවම පහත දැක්වෙන අලුත් අයිතමය ඇතුළත් කිරීමෙන් -

ප්‍රධාන ප්‍රඥප්තියේ පළමුවන උපලේඛනය සංශෝධනය කිරීම

25 “(xxxi) සෞඛ්‍ය විෂයය පවරා ඇති අමාත්‍යවරයාගේ අමාත්‍යාංශයේ ලේකම්වරයා නිර්දේශ කරන ලද පරිදි, 2020 මැයි මස 20 වන දින සිට බලාත්මක වන පරිදි කොවිඩ් 19 වසංගතය හමුවේ කටයුතු කිරීමට සෞඛ්‍ය සේවා සැපයීම සඳහා අවශ්‍ය වන වෛද්‍ය, ශල්‍ය වෛද්‍ය සහ දන්ත වෛද්‍ය උපකරණ, තාක්ෂණික උපකරණ, උපාංග සහ ඒවායේ කොටස් ඇතුළු යන්ත්‍ර සූත්‍ර සහ මෙවලම්, රෝහල් හෝ වෛද්‍ය ගෘහ භාණ්ඩ සහ ඖෂධ, රසායනික ද්‍රව්‍ය සහ එවැනි අයිතම.”;

30

5 (2) (අ) ඡේදයේ (xi) වන අයිතමයේ (ඇ) අනු අයිතමයේ “2019 අප්‍රේල් මස 1 වන දින හෝ එදිනට පසුව” යන වචන සහ ඉලක්කම් වෙනුවට “2019 අප්‍රේල් මස 1 වන දින හෝ එදිනට පසුව, එහෙත් 2019 නොවැම්බර් මස 30 වන දිනට පෙරාව” යන වචන සහ ඉලක්කම් ආදේශ කිරීමෙන්;

10 (3) (අ) ඡේදයේ (xi) වන අයිතමයේ (ඇ) අනු අයිතමයට ඉක්බිතිව ම පහත දැක්වෙන අනු අයිතමය ඇතුළත් කිරීමෙන්:-

“(ඇ) එම සැපයුම් 2019 දෙසැම්බර් මස 1 වන දින හෝ එදිනට පසුව සිදුවී ඇත්නම්, යම් තැනැත්තකු විසින් කරනු ලබන පදිංචිය සඳහා වන නිවාස බදු දීමක් හෝ කුලියට දීමක් නොවන සැපයුම්.”;

15 (4) (අ) ඡේදයේ (Li) සහ (Lii) යන අයිතමයන් (2018 අංක 25 දරන එකතු කළ අගය මත බදු (සංශෝධන) පනත මගින් ඇතුළත් කරන ලද පරිදි වූ) පිළිවෙලින් (Lii) සහ (Liii) ලෙස නැවත අංකනය කිරීමෙන්;

20 (5) නැවත අංකනය කරන ලද (Liii) යන අයිතමයට ඉක්බිතිවම පහත දැක්වෙන කොටස ඇතුළත් කිරීම මගින්:-

“(Liv) 2020 ජනවාරි මස 1 වන දින හෝ එදිනට පසු ආරම්භ වන, නියම කරනු ලැබිය යුතු පරිදි වන තොරතුරු තාක්ෂණය සහ සඵල සේවා;”

25 (Lv) 2020 අප්‍රේල් මස 29 වන දින හෝ එදිනට පසු, සෞඛ්‍ය හා දේශීය වෛද්‍ය සේවා අමාත්‍යාංශය, සෞඛ්‍ය සේවා දෙපාර්තමේන්තුව, ශ්‍රී ලංකා යුද හමුදාව, ශ්‍රී ලංකා නාවික හමුදාව, ශ්‍රී ලංකා ගුවන් හමුදාව සහ ශ්‍රී ලංකා පොලිසිය වෙත ජාතික රාජ්‍ය සභාවේ 1978 අංක 4 දරන ආයෝජන මණ්ඩලය පනත යටතේ පිහිටුවන ලද ශ්‍රී ලංකා ආයෝජන මණ්ඩලය යටතේ ලියාපදිංචි වී ඇති අපනයනකරුවකු විසින් සපයනු ලබන සෞඛ්‍යාරක්ෂක උපකරණ සහ ඒ හා සමාන නිෂ්පාදන;

30

5 (Lvi) 2020 අප්‍රේල් මස 1 වන දින සිට ආරම්භ වන යම් කාලසීමාවක් සඳහා ශ්‍රී ලංකා සංචාරක සංවර්ධන අධිකාරිය සමඟ ලියාපදිංචි වී ඇති සංචාරක නියෝජිතයකු විසින් කරනු ලබන රට තුළට පැමිණෙන සංචාර හා සම්බන්ධ සේවා;”;

(6) එම කොටසේ (ඕ) ඡේදයට ඉක්බිතිව ම පහත දැක්වෙන කොටස ආදේශ කිරීම මඟින්:-

10 “(ක) 2021 ජනවාරි මස 1 වන දින සිට ක්‍රියාත්මක වන පරිදි, [(ඇ) ඡේදයේ සඳහන් භාණ්ඩ හැර] ආනයනය කරනු ලබන්නේ නම්, ආනයන බද්දෙන් නිදහස් විය හැකිව තිබෙන දේශීයව සපයනු ලබන යම් භාණ්ඩ.”.

15 9. 2019 දෙසැම්බර් මස 1 වන දිනයෙන් ආරම්භව, මෙම පනත වලංගු කිරීම සම්බන්ධයෙන් කථානායකවරයාගේ සහතිකය සටහන් කරනු ලබන දිනයෙන් අවසන් වන යම් කාලසීමාවක් ඇතුළත, මේ පනතේ විධිවිධාන සලසා ඇති පරිදි එකතු කළ අගය මත බදු රැස්කිරීමට බලය පවරනු ලැබූ යම් තැනැත්තකු විසින් නිසි අධිකාරී බලය සහිතව ක්‍රියාකර ඇති ලෙස සලකනු ලැබිය යුතු ය. තව ද, එම බදු එකතු කිරීම වලංගු ලෙස සිදු කර ඇති හා සිදුව ඇති ලෙස සලකනු ලැබිය යුතු අතර, එම බදු එකතු කිරීම සම්බන්ධයෙන් 20 උද්ගත විය හැකි සියලු සිවිල් හෝ අපරාධ නඩුවලින් එම තැනැත්තා මෙයින් හානිපූරණය කරනු ලැබේ:

25 එසේ වුව ද, එම කාලසීමාව තුළ දී, මේ පනතේ විධිවිධාන සලස්වා ඇති ආකාරයට එකතු කරන ලද යම් බදු සම්බන්ධයෙන් යම් අධිකරණයක් විසින් ගනු ලැබූ තීරණයක් හෝ නියෝගයක් සම්බන්ධයෙන් යම් අධිකරණයක විභාග වෙමින් පවතින යම් තීනි කෘතායක් සඳහා ඉහත කී විධිවිධාන බල නොපෑ යුතු ය.

10. මේ පනතේ සිංහල හා දෙමළ භාෂා පාඨ අතර, යම් අනනුකූලතාවක් ඇතිවූ විට සිංහල භාෂා පාඨය බලපැවැත්විය යුතු ය. අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව

